



बिहार गजट

असाधारण अंक

बिहार सरकार द्वारा प्रकाशित

21 श्रावण 1946 (श10)

(सं० पटना 765) पटना, सोमवार, 12 अगस्त 2024

सं० 2/वि.60-105/2024-724

कला, संस्कृति एवं युवा विभाग

संकल्प

12 अगस्त 2024

विषय :-बिहार राज्य फिल्म विकास एवं वित्त निगम लिमिटेड की प्राधिकृत अंश पूँजी (Authorized Share Capital) ₹ 1,00,00,000/—(एक करोड़ रुपये) से बढ़ाकर ₹ 5,00,00,000/—(पाँच करोड़ रुपये) मात्र करने की स्वीकृति के संबंध में।

कला, संस्कृति एवं युवा विभाग के अधीन बिहार राज्य फिल्म विकास एवं वित्त निगम लिमिटेड का उद्देश्य राज्य में फिल्मों तथा टी0वी0 कार्यक्रमों के निर्माण, उनके प्रदर्शन तथा फिल्म विद्या से संबंधित गतिविधियों के विकास, उनके प्रोत्साहित करने तथा वित्तीय सहायता प्रदान करना है। स्थानीय फिल्मों/फिल्मों के विकास/निर्माण हेतु आधारभूत संरचना का विकास एवं राज्य में ज्यादा से ज्यादा फिल्मों की शूटिंग हो सके, इस हेतु फिल्म प्रोत्साहन नीति का कार्य एवं फिल्मों से जुड़ी अन्य गतिविधियों को सहायता प्रदान करना इत्यादि है।

2. निगम के क्रियाकलापों में गतिशीलता लाने, निगम के व्यापारिक क्रियाकलापों, नये क्षेत्रों में कार्य विस्तारित किये जाने एवं सुगम संचालन हेतु बिहार राज्य फिल्म विकास एवं वित्त निगम लिमिटेड की प्राधिकृत अंश पूँजी (Authorized Share Capital) को बढ़ाने की आवश्यकता है।

3. बिहार राज्य फिल्म विकास एवं वित्त निगम लिमिटेड की प्राधिकृत अंश पूँजी (Authorized Share Capital) ₹ 1,00,00,000/—(एक करोड़ रुपये) से बढ़ाकर ₹ 5,00,00,000/—(पाँच करोड़ रुपये) मात्र जो रुपये 100/—(एक सौ रुपये) के 5,00,000/—(पांच लाख) इक्विटी शेयर में विभक्त करने की स्वीकृति प्रदान किया जाता है।

4. राशि का विकलन राज्य स्कीम अंतर्गत मांग संख्या-08 के अधीन मुख्य शीर्ष "4202-शिक्षा, खेलकूद, कला तथा संस्कृति पर पूंजीगत परीव्यय-04-कला तथा संस्कृति-190-सार्वजनिक क्षेत्र के तथा अन्य उपक्रमों में निवेश-0101-बिहार राज्य फिल्म विकास एवं वित्त निगम लि0, विपत्र कोड-084202041900101 के विषय शीर्ष 5401-निवेश से होगा।

5. बिहार राज्य फिल्म विकास एवं वित्त निगम लिमिटेड की प्राधिकृत अंश पूँजी (Authorized Share Capital) ₹ 1,00,00,000/—(एक करोड़ रुपये) से बढ़ाकर ₹ 5,00,00,000/—(पाँच करोड़ रुपये) मात्र करने की स्वीकृति प्रदान करने के प्रस्ताव पर दिनांक-06.08.2024 को मंत्रिपरिषद की बैठक में मद संख्या-07 में स्वीकृति प्राप्त है।

आदेश:-आदेश दिया जाता है कि इस संकल्प को सर्वसाधारण की जानकारी हेतु बिहार राजपत्र के असाधारण अंक में प्रकाशित कराया जाय और इसकी प्रति सभी संबंधित विभाग/पदाधिकारी को सूचनार्थ एवं आवश्यक कार्रवाई हेतु उपलब्ध करायी जाय।

बिहार के राज्यपाल के आदेश से,
हरजोत कौर बम्हरा,
सरकार के अपर मुख्य सचिव।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 765-571+10-डी0टी0पी0
Website: <http://egazette.bih.nic.in>